



தீபத் திருநகரில் தேசம் காக்கும் திராவிடத் தலைவரின் தீரமிகு முடிக்கம்!

போர்கள் பலகண்டு பொலிகின்ற வரலாற்றின் புன்னகை தேசம் தெய்வத் திருநகரம் திருவண்ணாமலையில், புத்துலகம் படைக்கப் போர் நடத்திக் கொண்டிருக்கும் பொற்காலத் தலைவர் நம் தமிழக முதல்வர் அண்ணாமயில் செய்த கொள்கை முடிக்கம் ஆகச் சிறந்த அரசியல் அரங்குகளையும் அசைத்துள்ளது.

மலையே வடிவாக, வானமே மனமாகத் தோன்றி அருணாசலேஸ்வரர் அருள்பாலித்துவரும் தீபத் திருநகரத்தில், தியாகமே வடிவாகத் திராவிடமே மனமாகத் திகழ்ந்துவரும் நம் திராவிடத் தளபதி தீரமிகு உரையாற்றி உள்ளார். 'உலகமே ஒரு போர்க்களம். அதில் நம் வாழ்க்கை ஒரு போராட்டம். இந்தப் போராட்டத்தில் வெற்றி பெறுவதற்குச் சரியான ஆயுதம், போராட்டத்தில் வெற்றி பெறுவோம் என்ற, நம் திறமையில் நாம் கொண்டிருக்கும் நம்பிக்கைதான்!' என்று மாவீரன் நெப்போலியன் ஒருமுறை சொன்னார்.

அந்த நம்பிக்கையை ஊட்டுவதற்கும், இமயத்தை வெல்லப்போகும் எழுச்சிப் படையின் இனமானப் பேராற்றலை எதிரிகளுக்குக் காட்டுவதற்கும், உலைக்களத்தில் உருவாகித் தயாராய்க் காத்திருக்கும் ஈட்டிமுனை இளைஞர்களின் இதயத்தைத் தீட்டுவதற்கும், ஆண்மைத் திலகமாய் நின்று அவர் ஆற்றியிருக்கும் உரை எட்டுத் திக்கையும் அதிர் வைத்திருக்கிறது.

சிறுத்தையின் பாய்ச்சலா, சிங்கத்தின் கர்ஜனையா, வேங்கையின் சீற்றமா என்று விளங்கிக் கொள்ள முடியாமல் விழி மிரண்டு நிற்கின்றது பகைக்கூட்டம். மேக வானத்தை மின்னலாய்ப் பிளந்து பிரளயமாய் வெடிக்குமே அந்த கிழமுடிக்கமா? இல்லை இமய வரம்பினில் மீள்கொடி பொறிக்க எழுந்த பாண்டியரின் படைமுடிக்கமா? என்று அரசியல் வித்தகர்கள் அண்ணாந்து பார்க்கிறார்கள் அவரை.

'ஒளியிருந்த ஊரில் உதய சூரியனின் ஒளியை உங்கள் விழிகளில் பார்க்கிறேன்' என்ற உண்மை வார்த்தைகளை அவர் உதிர்ந்த போதும் 'என் சக்தியின் ஊற்றுக்கண் நீங்கள்தான்' என்பதாக அவர் உரைத்தபோதும் ஒங்கி எழுந்த உற்சாகக் கரவொலியில் 'என்னாற்றல் எப்போதும் மின்னாற்றல்' என்பதை நிரூபணம் செய்தமாதிரி நிமிர்ந்து நின்றார் நம் தங்கத் தளபதி.

'நாற்பதும் நமதே நாளை நமதே' என்ற திருவாசகத்தை மாற்றி, 'நாற்பதும் நமதே நாடும் நமதே' என்னும் திருவாய்மொழியை அவர் உச்சரித்த போது கழுகக் கண்மணிகளின் கைகளில் எழுந்தது கண்! கண்களில் பிறந்ததுபுனல்!

உணர்ச்சி வசப்பட்ட உடன்பிறப்புகள் உள்ளத்தில் அலையடித்தது, ஆனந்தக் கடல்! இரண்டரை ஆண்டுகளில் கோடிக்கணக்கான குடும்பங்களில் விளக்கேற்றிவைத்து.

ஏழை எளிய தாய்மார்களின் காவல்தெய்வமாக விளங்கிக் கொண்டிருக்கும் நம் பாசத் தலைவருக்கு மக்கள் நல்வாக்கும் மகளிர் செல்வாக்கும் வளர்பிறை போல வளர்ந்து கொண்டே இருக்கிறது.

பெருமிதத்தின்

உச்சத்தில் தாய்மார்கள்!

அவர் எங்கே சென்றாலும் அங்கிங்கெனாதபடி பெண்களின் திருக்கூட்டம் பெருந்திரளாகத் திரண்டு நின்று அவரை வரவேற்கிறது. முல்லைப்பு முறுவல் முகமெல்லாம் விரிகிறது.

ஒரு சகோதரனை வரவேற்கும் பரிவும், ஒரு தாயைத் தந்தையைக் காணத் துடிக்கும் பாசமும் அவர்களின் தீரா அன்பில் தெற்றெனத் தெரிகிறது.

அண்ணாமலையார் திருத்தலத்திலும் அன்றைக்கு அப்படித்தான் விண்மீன்கள் எல்லாம் விரைந்து கீழிறங்கிப் பெண்மீன்கள் ஆனதோ என மலைப்புறமாறு தாய்மார்கள் குழுமி இருந்தார்கள்.



'என் பிள்ளைக்குக் காலை உணவு! என் பெண்ணின் கல்லூரிப் படிப்புக்கு உதவித் தொகை! எனக்கு மாதந்தோறும் கலைஞர் மகளிர் உரிமைத் தொகை! காலம் முழுக்கக் கட்டணமில்லாப் பேருந்துச் சேவை! நலிவுற்ற பேருக்கு நகைக் கடன் தள்ளுபடி என்று ஒரு குடும்பத்திற்குத் தேவையான அத்தனை கடமைகளையும் ஓர் ஆட்சித் தலைவனே நிறைவேற்றி வைக்கும் அதிசயம் திராவிடன் மாடல் ஆட்சியில் அன்றி வேறெங்கே நிகழ முடியும்!' என்று பேரின்ப வெள்ளத்தில், பெருமிதத்தின் உச்சத்தில் இருக்கும் தாய்மார்கள் கோடிக்கணக்கான கூடிவந்த மகிழ்வில் தேடிவந்து நின்றார்கள், தெரு வீதி எங்கும்!

காணக் கிடைக்காத கண்கொள்ளாக் காட்சியாய் திருவண்ணாமலையில் ஓர் அரசியல் திருவிழா கோலகாலமாய்த் துவங்கிக் குலுங்க வைத்தது மலைநகரை! புணக்கிடைக்காத பொன்னாரம் புண்டதுபோல் மாங்கையர்கள் அங்கங்கே மலை மலையாய்க் குவிந்தார்கள்!

வானத்துச் சூரியனாய் வருகிறார் நம் தலைவர் என்று, ஞானப்பூங் கோதையர்கள் சாலையில் பூத்த சோலைகள் போல மலர்ந்து நின்று வரவேற்றார்கள் தலைவரை!

வந்தார் தலைவர் -

வசீகர வைகறை போல்!

வந்தார் தலைவர் வசீகர வைகறை போல்! வாழ்த்து முழுக்கம் வானத்தில் மோதித் திரும்பி வந்தது! மண்பாதை தாள்பாதை அனைத்துமே மலர்ப் பாதை ஆகியது! அள்ளித் தெளித்தார்கள் ஆர்வத்தில் பூக்களை, ஆயிரமாயிரம் பேர்! பூக்களை விட மென்மையான நம் தலைவர் தன் பொன்முகத்தில் புன்னகைத் தேர் ஊர்ந்துவர.. அசைந்து வரும் வாகனத்தில் அழகோவியமாய் வந்து கொண்டே இருந்தார்!

முப்பது கிலோமீட்டர் தூரத்தில் இருந்து முதல்வரைத் தொடர்ந்த வாகனப்படை எழும்புரும் வேகத்தில் நொடிநொடியாய் நகர்ந்து கொண்டிருந்தது. கூப்பிய கரத்தோடு வந்து கொண்டிருந்தார் நம் காப்பியத் தலைவர்! அவரது கண்களில் மழை கலந்த மகிழ்ச்சி மண்டிக் கிடந்தது.

சிறுவர்கள் பெரியவர்கள் கழுகக் காளைகள் கட்சி சார்பற்றவர்கள் என்று தேகம் புல்லரிக்கக் கூடியிருந்த கூட்டத்தைக் கடக்க முடியாமல் கடந்து கொண்டிருந்தார் தலைவர். அவர் கண்கள் அத்தனை திசையிலும் பரவிப் பாய்ந்து அனைவரையும் அக்கறையோடு நலம் விசாரித்துக் கொண்டிருந்தது.

அதேபோல 'மகனே நலமா' என்று தாய்மார்களின் விழிகளும் விசாரித்தன நம் தங்கத் தலைவரை! 'அண்ணா நீ வாழ்க' என்று ஆரத்தித்தனம்பி தங்கையர்களின் விழிகள்!

'தலைவா..உன் தடங்கண்டுவரும் தொண்டர்களைப் பா' என்று எகிறிஎகிறிக் குதித்தார்கள் கழுகக் கண்மணிகள்!

இது மாமன்னன் இராஜராஜ சோழன் பவனி வந்த தோற்றமா இல்லை, கடல் சென்று வந்த இராஜேந்திர சோழனின் வெற்றித் தேரோட்டமா

என்று ஆய்வார் விழிகளை அகலப் படுத்திக் கொண்டே இருந்தது எல்லை காண்பரிய ஊர்வலத்தின் மாட்சி!

வருகின்ற வழியெங்கும் வானம்பாடிகளைப் போலக் கானம்பாடி ஆடினார்கள் கலைக் குழவினர்!

மாங்கல கீதங்கள் பொங்கி வழிந்தன! தாரை தப்பட்டைகள் ஓங்கி ஒலித்தன! கூவிக் களித்தார்கள் மக்கள்! பாடிக் களித்தார்கள் பண்ணிசைப் பாடகர்கள்! காற்றின் மேனியெங்கும் முத்தமிழ் ஓசையே ஓடிக்கொண்டது போல எங்கும் இசை மயம்! வாயார ஒலித்த வாழ்த்தெல்லாம் கவசமாய் மாறி நம் தளபதியைக் கட்டிக் கொண்டது போன்ற பக்திப் பரவசம்!

எங்கெங்குப் பார்த்தாலும் இன்னிசைக் கோலங்கள்! சித்தத்தை அதிர்விக்கும் செண்டை மேளங்கள்! மயிலாட்டம் ஓயிலாட்டம் கரகாட்டம் என்று காண்பாரைக் குளிர்வித்த கலையாட்டங்கள்! வானையே பிளக்கும் வாணங்கள்! அப்பப்பா.. அன்று நாத மழையில் நகரமே அல்லா நனைந்து போனது!

திக்குமுக்காடிப்போனது

திருவண்ணாமலை!

முதல்வரைக் கண்ட மோகத்தில் மக்கள் முகம் மலர்ந்தது அதிசயமா? பாசத்தோடு வந்து குவிந்த மக்களைக் கண்டு முதல்வர் அகம் மலர்ந்தது அதி



டாக்டர் எஸ். ஜெகதீரட்சன் எம்.பி., மேனாள் ஒன்றிய இணையமைச்சர்

கமா? என்று ஒரு படமின்றமே வைக்கலாம்!

அந்த அளவுக்கு திராவிடக் குடும்பத்தின் பாசப் பிணைப்புகளில் திக்குமுக்காடிப் போனது திருவண்ணாமலை! வந்த களைப்போ, இருந்த இளைப்போ, நின்ற வலிப்போ, நேரத்தின் சலிப்போ அணுவளமும் இல்லாமல் 'ஒரு தெய்வீகத் தலைவனைத் தரிசித்து விட்டோம்' என்ற ஆனந்தக் களிப்பே மாதாரா முகமெல்லாம் தாண்டவம் ஆடியது.

அந்தப் பூரிப்பைத்தான் தளபதி தமது பேச்சில் அச்சில் வார்த்த மாதிரி அழகாக வெளிப்படுத்தினார் அன்று! தளபதியின் சொற்கள் ஒவ்வொன்றிலும் சுடர்விட்டது நம்பிக்கை! அவரின் வார்த்தைகள் ஒவ்வொன்றிலும் வைரம்போல் மின்னியது வைரக்கியம்! அவரின் வரிகள் அனைத்திலும் வரிப்புலிகளை உருவாக்கும் வலிமை வரிசை கட்டி நின்று! ஜனநாயகப் போர்க்களத்தில் கச்சை கட்டி நிற்கும் கடைசி வீரனுக்கும் செய்தி சொன்னது அவரது சிந்தனை!

மொத்தத்தில் 'கலைஞரின் குரல்தான் காற்றில் மிதக்கிறதோ' என்னும் கற்பனை லோகத்தில்

மயங்கிக் கிடந்தன மக்களின் காதுகள்! தொடங்கிய நேரம் முதல் முடிக்கிற நேரம் வரை, உதிக்கிற சூரியன் உண்டாக்கித் தருகிற உத்வேகத்தை ஒரு நொடியும் தளர்த்தாமல் உணர்ச்சி மழையாகக் கொட்டித் தீர்த்தார் நம் கொள்கைத் தளபதி. என் அறுபதாண்டுக்கால அரசியல் அனுபவம் என்னும் உரைகல்வில் உரைத்துச் சொல்கிறேன் நம் தானைத் தலைவர் தளபதி ஏறா நிலைமிசை ஏறிக் கொண்டிருக்கிறார்! 'இவருக்கு இணைவைக்க எங்கே ஒரு தலைவர்' என்று தேடுபொறி வைத்துத் தேடும்படியாக அரசியல் அற்புதம் நிகழ்த்திக் கொண்டிருக்கிறார்! 'நம்பிய மக்களின் நாயகன் இவரே' என்று நல்லோர்கள் போற்றி நாமாவளி பாடும் நயத்தக்க தலைவராய் ஒளிர்ந்து கொண்டிருக்கிறார்!

'நான் சுவடுகளையும் மதிப்பேன்; சுவடுகளையும் பதிப்பேன்' என்று பழைமைக்கும் புதுமைக்கும் பாலமிடுகின்ற சீர்திருத்தச் சிற்பியாகத் திகழ்ந்தோங்கிக் கொண்டிருக்கிறார்.

மேடையில் வீசும் மெல்லிய பூங்காற்றாகவும் வீசத் தெரிகிறது அவருக்கு!

குன்றம் குமுறிய உரையென்று கூறுமே சங்க இலக்கியம், அதுபோலப் பொங்கியெழுந்து பேசவும் தெரிகிறது அவருக்கு! அவர் நாவை அசைத் தாலே நாடி நரம்புகள் ஆடிப் போகிறது எதிரிகளுக்கு!

சொல்லத் தக்கவற்றைச் சொல்வதும், சொன்னவற்றில் வெல்வதும், செல்லப் போவதில் நிதானம் காட்டிச் செல்வதும், வரலாற்று வெற்றிகளை வரவேற்கும் வியூகங்களை வகுத்துக் கொள்வதும் என்று அவரோடும் அரசியல் சதுரங்கம் அனைத்துமே அறிவாலய ஞானிகளின் அச்ச அசலாகவே இருக்கிறது!

எல்லாச் சொற்களுக்கும்

ஒரே பொருள் - எ.வ.வேலு!

ஆக, ஆடுகளத்தின் நாயகரும் அவரே! பாடுகளத்தின் தலைவரும் அவரே! ஒடுகளத்தில் எப்போதும் ஓடிக்கொண்டே இருக்கிற உடன்பிறப்புகளின் உயிர் மூச்சும் அவரே என்பதை உறுதிப்படுத்தி விட்டது திருவண்ணாமலை பாசறைக் கூட்டம்!

'கூட்டத்தைக் கூட்டுவதிலும் தளபதியின் பாராட்டை கூட்டுவதிலும் என்றும் வல்லவர் எ.வ.வேலு' என்பதும் எழுதப்பட விதியாகி விட்டது. பிரமாண்டம், பேராற்றல், அகரபலம், அசாத்மிய சாதனை, இமாலய முயற்சி, எடுத்த காரியம் யாவிலும் வெற்றி என்பன போன்ற எல்லாச் சொற்களுக்குமே ஒரே பொருள் எ.வ.வேலு என்று இயக்க வரலாற்றில் பதிவாகி விட்டது!

இன்பத் தமிழ்நாட்டைக் காப்பாற்றியது போலவே இந்தியாவைக் காப்பாற்ற வேண்டிய அதிமுக்கியப் பொறுப்பும் நம் தளபதிக்குக் கையளிக்கப்பட்டுள்ள காலகட்டம் இது. அதை முற்ற உணர்ந்து அவர் மொழிந்த வார்த்தைகளின் முற்றிய விளைச்சல்தான்... தீபத் திருநகரில் தேசம் காக்கும் நம் திராவிடத் தலைவரின் தீரமிகு முடிக்கம்!

இந்தியாவின் எதிர்காலம் புதிர்காலம் இல்லை கண்டிப்பாய் பொற்காலம்தான் என்பதைப் புரியாதவர்களுக்கும் புரிய வைக்கும் முழுக்கம் அது! தீ பரவட்டும் என்ற திராவிடத்தின் மரபுக் குரலை மறுபடியும் மறுபடியும் உரக்க வெளிப்படுத்தும் அவரது உன்னதத்தை உற்றுக் கவனிக்கிறது உலகம். அவருக்கென்றே காத்திருக்கிறது வெகு சீக்கிரம் வெற்றித் திலகம்!

'நம்மால் முடியாதது வேறு யாராலும் முடியாது!' என்று வினையாற்றுவதில் ஒரு வேகப்பந்து வீச்சாளராகவும் வெற்றிகரமான பேச்சாளராகவும் வீறு நடை பயிலும் நம் தளபதியின் முழுக்கங்கள் தொடரட்டும்!

நாளைய இந்தியா நமக்கான இந்தியா என்பதை நாடும் ஏடும் சொல்லட்டும்.

நம் தளபதியின் பயணங்கள் வெல்லட்டும்!



தலைமைச் செயலகத்தில், நேற்று முன்தினம் (25.10.2023) சிறுபான்மையினர் நலன் மற்றும் வெளிநாடுவாழ் தமிழர் நலத்துறை அமைச்சர் செஞ்சி கே.எஸ்.மஸ்தான் தமிழ்நாட்டில் தொன்மையான தேவாலயங்களைப் பழுதுபார்த்தல் மற்றும் புனரமைத்தலுக்கான நிதிதூவி வழங்கும் திட்டத்தின் கீழ், தேவாலய நிர்வாகிகளிடம் முதல் தவணை தொகைக்கான காசோலைகளை வழங்கினார். இந்நிகழ்வின் போது பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நலத்துறை செயலாளர் திருமதி ரீட்டா ஹரிஷ் தக்கர், சிறுபான்மையினர் நல இயக்குநர் திருமதி மு. ஆசியா மரியம், ஆகியோர் கலந்து கொண்டனர்.



திண்டுக்கல் அண்ணாமலையார் மில்ஸ் பெண்கள் மேல்நிலைப் பள்ளியில் அரசு பள்ளி மாணவ, மாணவிகளுக்கான மாவட்ட அளவிலான கலைத் திருவிழாவினை மாவட்ட ஆட்சித்தலைவர் திருமதி மொ.நா.பூங்கொடி, தலைமை வகித்து நேற்று (26.10.2023) தொடங்கி வைத்தார். உடன் திண்டுக்கல் நாடாளுமன்ற உறுப்பினர் ப.வேலுச்சாமி, திண்டுக்கல் மாநகராட்சி மேயர் திருமதி இளமதி ஜோதி பிரகாஷ், வேடசந்தூர் சட்டமன்ற உறுப்பினர் ச.காந்திராஜன், மாவட்ட முதன்மைக் கல்வி அலுவலர் அ.நாசருதீன், மாவட்ட கல்வி அலுவலர் (பொ) கே.சி.சுதாந் உட்பட பலர் உள்ளனர்.